

माननीय सदस्यगण,

विगत सत्र से अब तक की अवधि में हमारे बीच से कई राजनेता, कलाकार और आम नागरिक गुजर गये। इनमें से मनोहर जोशी, चंद्रिका महथा, ब्रह्मानंद मंडल, गुणानंद झा, सरयुग मंडल, फली एस नरीमन, आचार्य विद्यासागर महाराज, डॉ प्रभा अत्रे, उस्ताद राशिद खान और अमीन सयानी आदि प्रमुख हैं।

वर्ष 1995 से वर्ष 1999 तक महाराष्ट्र के मुख्यमंत्री तथा वर्ष 2002 से 2004 तक लोकसभा के अध्यक्ष रहे मनोहर जोशी का आज दिनांक-23 फरवरी, 2024 को निधन हो गया। हमने एक ऐसे नेता को खो दिया है जो बेहद विनम्र स्वभाव और महाराष्ट्र की राजनीति का प्रमुख चेहरा थे। हम उनके निधन से दुखी हैं।

दिनांक 04 जनवरी 2010 से 25 अगस्त, 2014 तक जमुआ विधान सभा क्षेत्र का प्रतिनिधित्व करने वाले पूर्व मा0 सदस्य चंद्रिका महथा का दिनांक-28 जनवरी, 2024 को निधन हो गया। स्व0 महथा सरल व्यक्तित्व के लिए काफी लोकप्रिय थे। हमने अपना जुझारू, कर्मठ और जनप्रिय नेता खो दिया है जिसकी भरपाई राजनीतिक जगत में कर जाना असंभव है। हमें उनके निधन से मर्मन्तक पीडा की अनुभूति हुई है।

बिहार के मुँगेर से वर्ष 1991, 1996 तथा 1999 में लोकसभा सदस्य के रूप में निर्वाचित ब्रह्मानंद मंडल का दिनांक-30 जनवरी, 2024 को निधन हो गया। स्व0मंडल की पहचान मृदुभाषी और सरल व्यक्ति के रूप में थी। हम उनके निधन से दुखी हैं।

बिहार विधान सभा के पूर्व सदस्य गुणानंद झा का निधन दिनांक-30 जनवरी, 2024 को हो गया। स्व0 झा ने मधुबनी जिला के बाबूरही विधान सभा निर्वाचन क्षेत्र का वर्ष 1985 में प्रतिनिधित्व किया था। हम उनके निधन से आहत हैं।

बिहार विधान सभा के पूर्व सदस्य सरयुग मंडल का दिनांक-31 जनवरी, 2024 को निधन हो गया। स्व0 मंडल बिहार के पूर्णिया जिला के रूपौली विधान सभा निर्वाचन क्षेत्र का वर्ष 1990 में प्रतिनिधित्व किया था। हम उनके निधन से मर्माहत हैं।

कानून जगत के भीष्म पितामह कहे जाने वाले न्यायविद् फली एस नरीमन का दिनांक-21 फरवरी, 2024 को निधन हो गया। दशकों तक वकीलों के लिए मार्गदर्शक रहे स्व0 नरीमन को वर्ष 1991 में पदमभूषण तथा वर्ष 2007 में पदम विभूषण से सम्मानित किया गया था। हम उनके निधन से आहत हैं।

जाने माने जैनमुनि आचार्य विद्यासागर महाराज ने दिनांक-18 फरवरी, 2024 को छत्तीसगढ़ के राजनंदगाँव में "सल्लेखना" के द्वारा स्वेच्छा से देह त्याग दिया। उनका हमारे बीच से चला जाना सामाजिक जगत के लिए अपूरणीय क्षति है जिसकी भरपाई कर पाना संभव नहीं है।

किराना घराने की विश्व विख्यात हिंदुस्तानी शास्त्रीय संगीत की गायिका तथा बहुमुखी प्रतिभा की धनी डॉ प्रभा अत्रे का दिनांक-13 जनवरी, 2024 को निधन हो गया। स्व0 अत्रे को वर्ष 1990 में पदामश्री तथा वर्ष 2002 में पदमभूषण जैसे प्रमुख पुरस्कारों से सम्मानित किया गया था। संगीत जगत के लिए इनका निधन अपूरणीय है।

अपनी आवाज, गायकी और अंदाज के जादू से लोगों को मंत्रमुग्ध करने वाले उस्ताद राशिद खान का दिनांक-09 जनवरी, 2024 को निधन हो गया। उस्ताद खान का निधन से भारतीय शास्त्रीय संगीत की दुनिया में शून्यता पैदा हुई है।

करीब 70 वर्षों से अपने जादुई आवाज से सभी को मंत्रमुग्ध करने वाले उस्ताद राशिद खान का दिनांक-20 फरवरी, 2024 को निधन हो गया। उनके कार्यक्रम में "बहनों और भाईयों" कहने का अंदाज भुलाये नहीं भूलेगा।

दिनांक-30 जनवरी, 2024 को छत्तीसगढ़ के बीजापुर जिले में सीआरपीफ के तीन जवानों के शहीद होने की घटना, दिनांक-21 दिसम्बर, 2023 को जम्मू-कश्मीर के पुंछ जिले में आतंकवादियों के हमले में चार सैनिकों तथा दिनांक-07 फरवरी, 2024 को चतरा जिले में नक्सली हमले में दो जवानों एवं दिनांक-20 फरवरी, 2024 को प्रयागराज रेल हादसे में ईटखोरी के बीएसएफ जवान के शहीद होने की घटना अत्यंत पीडादायक है।

आईए, हम इन दिवंगत आत्माओं के प्रति सम्मान व्यक्त करें तथा इनकी आत्मा की शांति के लिए कुछ पलों का मौन रखकर ईश्वर से प्रार्थना करें कि ईश्वर इन दिवंगत महानुभावों के परिजनों को शोक सहन करने की क्षमता प्रदान करें तथा दिवंगत आत्माओं को शांति प्रदान करें।